

ኣብ ፅኑ ሰረት ዝተሃነፀ ፌደራላዊ ስርዓትና ፤ዘጓንፍዎ ብድሆታት ብትብዓት እናሓለፈ ብቕዓቱ እናመሰከረ ክቕፅል እዩ!!

ብሄራዊ ክልላዊ መንግስቲ ትግራይ

መቐለ ሓምለ 20/2008 ዓ/ም

ትግራይ ኣንላይን

ኣብዚ ሰሙን ህዝቢ ምስ ህዝቢ ንምጉናፅ ኣብ ሰሜን ጎንደር ካብ ሰናይ ጓሓቱ ዝፈሸለ ፈተነ ሻዕብያን ተላእኢኹቱን ንምኹናንን ብፀላእቲ ዝዓነው ህንፃታት ንምፅጋን ህዝብታት ብዓቕሞም ብሓባር ዝጀመርዎ ምንቅስቓስ ብምድጋፍ ዝተወሃበ መግለፂ ቅዋም ብሄራዊ መንግስቲ ትግራይ

ዝኸበርኩም ብሄራት ብሄረሰባትን ህዝብታትን ኢትዮጵያ !!

ብሄራት ብሄረሰባትን ህዝብታትን ንዘመናት ብዝገበርዎ ዘይተሓላለ ቃልሲ ኣንፃር መለኸትን ድሑራት ኣተሓሳስባን በዲሆም ኣብ ምፍቕቓድን ሓበራዊ ድልዩትን ዝተመሰረተት ፌደራላዊት ሪፑብሊክ ኢትዮጵያ ምህናፅ ክኢሎም ::

ህዝቢ ትግራይ ምስ ኩሎም ብሄራት ብሄረሰባትን ህዝብታትን ኮይኖም ብዝኸፈልዎም መሰዋእትነትን ጭቡጥ ኩነታት ሃገርና ዝተረደአ ሓደ ተሪር ማሕበረሰብ ፓለቲካል ኤኮኖሚ ንምህናፅ ሸቶ ገይሮም ዘፅደቑ ሕገ መንግስቲ ጋህዲ ኮይኑ ብሄራት ብሄረሰባትን ህዝብታትን ኢትዮጵያ ኣብ ሕገ መንግስቲ ዝተቐመጡ ድንጋገታት ብምኽባርን ክኸበር ብምግባርን ዝገበርዎ ሰፊሕ ፃዕሪ ፌደራላዊ ስርዓትና ኣብ ፅኑ ሰረት ዝተሃነፀ ምጂኑ ንፈተውትናን ፀላእትናን ትምህርቲ ዝህቡ ብርክት ዝበሉ ብድሆታት ሓሊፎም ::

ብፍላይ ኣብ ዝሓለፉ ከፋፊልካ ምግዛእ ዝብል ኣንፈት መለኸቲ ስርዓታትን ድሑር መትከል ክሳኻዕ ዘይካኣለ ኣብ ህዝብና ዝፀንሐ ተኸእኢልካ ናይ ምንባርን ናይ ምስትውዓል ክብርታት እዩ:: ስለዚ ክመሃሩ ዘይደልዩ ሓይልታት ፅንፊ ድሕሪ ምውዳቕን ምድምሳሰን ድሑራት ስርዓታት ብማይ ቀጠነ ህዝቢ ብምልዕዓል ሃገር ከም ሃገር ንምዝራግ ዝገበርዎ ፈተነ ምፍሻሉ ይፍለጥ ::

ከምዚ እም ዝበሉ ሰብ ሰራሕ ፈተነታት እንክይተረፈ ብትረት ብምሕላፍ ሃገር ከም ሃገር ፃምእ ሰላም ልምዓትን ዴምክራሲን ህዝብና ዘርዊ፡ ሃገርና ኣብ ዓለም ለኽ መደረኻት ሸማ ዘፀውዑ ዓወታት እናሓፈሰትን ትቕፅል ኣላ:: ፌደራላዊ ስርዓትና ብሄር ብሄረሰባትን ህዝብታትን ባዕሎም ንባዕሎም እናመሓደሩን ሓያል ዴምክራሲያዊት ሃገር ንምህናፅ ዝገበርዎ ዘለዉ ጉዕዞ ኣብ ዘተኣማምን ሃዲድ ይርከብ :: ነዚ ሓበራዊ ሃገራዊ ኣረደድኣ መሰረት ዝኾነ ሕገ መንግስቲ ሃገርና ዘቐመጠም መትከላት ብዝላዓለ ብርኪ ብምትግባር : ብሄራት ብሄረሰባትን ህዝብታትን ኢትዮጵያ ዝዓመምዎም ኩለ መዳያዊ ምንቅስቓሳት ብርክት ዝበሉ ፓለቲካዊ ቁጠባውን ማህበራውን ዓወታት ተረኺቦም እዮም :: ከምኡውን ናይ ውሽጢ ሰላማ ካብ ምሕላውን ምርግጋዕን ሓሊፋ ዓለም ለኽ መትከላት ዓቃቢ ሰላም በዘተኣማምን ኣብ ምኽባር ሰላም ተልእኾ ብብቕዓት እትዋፃእን ኣብ ቅልጡፍን ዘተኣማምንን ቁጠባዊ ምዕባለኣ እትፍለጥ ሃገር ኮይና ኣላ::

ይኹን ምበር ብናይ ህዝቢ ናዕቢ ናብ ሰልጣን ንምምጃ ግምጃ ዘለዎም ጉጅለታትን ውልቀ ሰባትን ምስ ናይ ወጻኢ ሓይልታት ብምሕባር ብተደጋጋሚ ፌደራላዊ ሰርዓትና ንምዕላው ዝገብርዎ ፈተነታት ሓዚ እውን ጠጠው ኣይበለን። እዞም ጉጅለታት ዘብፀሑዎም ጉድኣት ክንኪ ንምግባርን ብቐቢፀ-ተስፋ ስምዒት እናተሃንደዱ ክፍጥርዎ ዝደልዩ ምቅሕሓር ህዝብታት ምትራፍ እናተኸለለ ዘሎ ንዘመናት ዝፀንሐ ናይ ህዝብታት ብዙሕነት ፅቡቕ ክብርታት ሕገ መንግስቲ መሰረት ክሕዝ ብምግባር ጉዕዞ ዲሞክራሲያዊ ሓድነት ተጠናኺሩ ብምቕጻሉ እዩ ።

ቃልሲ ፀረ ድኽነት ብሄር ብሄረሰባትን ህዝብታትን ኢትዮጵያ መሰረት ብምግባር ዝተቐረፁ ኩለ መዳያዊ ኣጀንዳታት ዝፍጠሩ ሓበራዊ ሃገራዊ ኣረደድኣ ካብ እዋን ናብ እዋን እናተጠናኸረ ብምኸዱ በዞም ሓይልታት ፀረ ልምዓትን ሰላምን ዝግበሩ ዝኾነ ምንቅስቓስ ትርጉም ኣልቦ ክኾኑ ኣኸኢሉ እዩ ።

ዝኸበርኩም ብሄር ብሄረሰባትን ህዝብታትን ኢትዮጵያ!!

ህዝብታት ትግራይን ኣምሓራን ኣብ መሪሕ ውድባቶም ጥምር ቅልፅም እንትምሰረት ህዝብታት ካብቲ ዓፋኒ ሰርዓት ደርጊ ሓራ ንምውጻእ ዘካየድዎ ቃልሲን ዝሓፈሱዎም ዓወታትን እቶም ሓለምቲ ድሑራት ሰርዓታትን ጉጅለታትን ውልቀ ሰባትን ምስ ስትራተጂክ ፀላእቲ ኢትዮጵያ ዝኾኑ ብምሕባር ሰፊሕ ውፍሪ ፀለመ እናካየዱ ይርከቡ። ኣብዚ ቀረባ እዋን ኣብ ሰሜን ጎንደር ዝተፈፀመ ቀይዲ በተኸ ፍጻመ በዞም ተስፋ ቆረቆ ሓይልታት ጥፍኣት ፡ ኣብ ዝደስከለ ስምዒት ውሽጢ ጥሒሎም ዘርእይዎ ዝነበረ ምርብራብ መቐፅልታ ተገይሩ ክወሰድ ይግባእ።

መንግስትና ቀደሙ እውን እንተኾነ ካብ ሓይልታት ግብረ ሸበራ ውሽጢ ዓድን ወጻኢን ክበፅሕ ዝኸእል ሓደጋ ብዝላዓለ ናይ ህዝብታት ተሳትፎን ናይ መንግስትን ፅኑዕ ኣዋጅ ሕገ ፀረ ራዕዲ ተግባራዊ ብምግባርን ብዝላዓለ ተሳትፎ ህዝቢ ክዕግት ክኢሉ። ስለዚ ድማ ብዓለም ለኽ ብርኪ ተመሳስልቲ ሓይልታት ጥፍኣት ዘብፀሑዎ ዘለዉ ሰፊሕ ሓደጋ ኣብ ሃርና ንኸይበፅሕ ዝኸእል ትካላዊ ዓቕሚ ሃኒፁ እዩ።

ሓይልታት ጥፍኣት ራዕዲውያን ብዘርእይዎ ተለዋዋጢ ባህሪ ብዝምድብዎ መጠን ገንዘብን ምውሳኽን ዝጥቀሙሎም መርበባት ግብረ ራዕዲ ምስፋሕን ምኽንያት ኣብዚ ሰሙን እዚ ኣብ ሰሜን ጎንደር ኣብ ልዕሊ ሕይወት ሰብን ንብረትን ጉድኣት ኣብጊሑም እዮም ። ናይ ሓባር ግብረ ሓይሊ ፀረ ራዕዲ ሃገርና ነዚ ጉዳይ ኣመልኪቱ ካብ ዘውፅኦ መግለጺ ምርዳእ ዝተኸለለውን እዚ እዩ ። ፓሊስ ፌደራል ነዚ ሃገራዊ ተልእኾ ፅርዮት ብዘለዎ ሓባሬታን መረዳእታን ብምትእምማን ንምፍጻም ባዕሉ ክኢሉን ከም ኣድላይነቱ ድማ ምስ ናይ ክልል መሓውር ፀፅታ ብምውዳድ ብዝገበሮም ምንቅስቓሳት ሓበን ህዝቢ ምኻኑ ደጋጊሙ ዘመሰከረ እዩ። በቲ ሞያ ዝተመሰገነን ዝተኸበረን ትካል ምኻኑ ህዝቢ ትግራይን ብሄራዊ ክልላዊ መንግስቲ ትግራይን ከም ኩሎም ብሄር ብሄረሰባትን ህዝብታትን ኢትዮጵያ ይግንዘብ ።

ግብረ ሓይሊ ፀረ-ራዕዲ ኣብዚ ቀረባ ግዜ ኣብ ኣምሓራ ብሄራዊ ክልላዊ መንግስቲ ዘባ ሰሜን ጎንደር ዝገበሮ ምንቅስቓስ እውን በዚ ሕገ-መንግስታዊ ሓላፍነትን ድሕንነት ዜጋታትን ናይ ምሕላው መንፈስን ዕላማን ዝተቐንዩ እዩ። እዚ ትካል ድማ ንነዊሕ እዋን ብዘካየዱ ምክትታል ኣብ ልዕሊ ተጠርጠርቲ ራዕዲውያን ዘይላጡ ሓበሬታን መረዳእታን ብምትእኸኻብ ከም ዝተኸየደን ንርዳእ ።

ይኹን ምበር ካብ መንጎቶም ተጠርጠርቲ ሕጊ ብምጥሓስ ኢዶም ብሰላም ንዘይምሃብ ተኹሲ ዝኸፈቱ ውልቀ ሰባት ቅድም ክብል ብዘካየድዎ ጎስጓስን ምብርባርን ፡ ኣብቲ ከባቢ ተፈጠሩ ዝፀንሐ ወጥሪ ሰዲቡ ኣብ ከተማ ጎንደርን ኣብቲ ዞባ ካብ ዘለዉ ሓደ ሓደ ከተማታት ሰፍሖ ዝበለ ተግባራት ስርቅን ህውከትን ተራእዩ። ብምፍፃም ኣብዘም ከተማታት ውሽጢ ብሰላምን ፍቕርን ሓቢሮም ይነበሩ ዝነበሩ ውሰናት ተወለድቲ ትግራይን ኣባላት ማሕበረሰብ እቲ ከባብን ኣብ ዘይፈልጥዎ ዛዕባ ግዳያት እቲ ሓደጋ ክሳብ ምዃን ምብፀሖም መግለፂ ፀረ ራዕዲ ሓይሊ ሓቢሩ እዩ። ምስዚ ጎና ጎኒ ኣብ ውሽጢ ኤርትራን ኣብ ሓደ ሓደ ወፃኢ ሃገራትን ዝተገብሩ ኣሸበርትን ፈጠርቲ ህውከትን ናብ ሰልጣን ንኸድይቡ፣ ህዝቢ ባዕሉ ንባዕሉ ክጓነፅን ኢትዮጵያ ንምህዋኸን ድቃስ ሲኢኑ ዝሓድር ዘሎ መንግስቲ ኤርትራ /ህግደፍ/ እቲ ነገር ካብ ቁፅፅር ወፃኢ ከምዝኸነ ንምምሳል ብሸም ኢትዮጵያውያን ናይ ሓሶት ታርጋ ብዝለጠፉ ኣባላት ሻዕብያ ዝኸፈትዎም ማሕበራዊ መራኽብን ሚድያታትን ነቲ ሓሶቶም ዘጋውሑ ፅንፈኛ ሚድያታት ኣቢሎም ሰፊሖ ወፍሪ ምኽፋቶም ይፍለጥ።በዚ መሰረት ንዘበናት ሓቢሩ ብዝነበር ህዝቢ ፡ ኣብ ዝኸነ እዋን ዘይሕከኽ ሕውነት ዘለዎ ህዝቢ፡ ቅርሕንትን ምቅሕሓርን ንክፍጠር፡ እቲ ህውከት ክቕፅልን ክጓሃሃርን ንምግባር ነዚ ከምዚ ዓይነት ሓሶት ንክምቐዎም ዋላ ሓንቲ ምልክት ዘየለ እናሃለወ ኣብ ክልል ትግራይ ኣብ ሸረ -ሓመራ ፤መቐለ ፤ ወዘተ ኣብ ልዕሊ ተወለድቲ ብሄረ ኣምሓራ መጥቃዕቲ ምፍፃም ተጀሚሩ ፤ንኣምሓራይ ብሓዊ ኣቃዒሎም ቀተሎም ሰራዊት ሓይሊ ምክልኻል ንህዝቢ ጎንደር ዕጥቁ ከፍትሖ መፅናዕቱ ወዲኡ ምንቅስቓስ ንምጅማር እናተደለወ እዩ ዝብል መርዚ ክነዘሑ ፈቲኖም ።

እዚ ኮይኑ እውን ህዝቢ ሰሜን ጎንደር ኣብዚ እዋን ህውከትን ዕግርግርን ብናይ ኣሸበርቲ ሓሶትን ውዲትን ከይተደናገረ ዝተለመደ መሰተውዓልን ጭዋ ህዝብን ምዃኑ ብተግባር ኣመስኪሩ ። ውሑዳት ውልቀ ሰባት ኣብ ዘይተደለዩ ጥፍኣት እንትተዋፈሩ ሙብዛሕትኡ ህዝቢ ግና ንዘይተሓሰበ መጥቃዕቲ ዝተቐልፀ ኣሕዋቱን ኣሓቱን ሓቕፋን ደገፋን ብመንነቶም መጥቃዕቲ ከይበፀሖም ተኸላኺሉሎም። እቲ ህዝቢ ንሓደጋ መጥቃዕቲ ዝተቐልፀ ተወለድቲ ትግራይ ኣብ መንበሪ ገዝኡ ብምሕባእን ብምዕቕብን እንተዘይከላኸለሎም ነይሩ ኣብ ልዕሊ ሰብን ንብረትን ክበፀሖ ዝኸእል ዝነበረ ጉድኣትን ሓደጋን ካብዚ ንላዕሊ ክኸውን ከም ዝነበረ ካብቲ ናይ ሓባር ግብረ ሓይሊ ፀረ-ራዕዲ ዘውፅእ መግለፂ መንግስትን ህዝብን ክርዳእን ክግንዘቦን ክኢሉ እዩ ። ኣባላት ፖሊስ ዞባ ሰሜን ጎንደርን ኣብ ከባቢኦም ንዝበፀሖ ሕማቕ ተግባር ብምክልኻልን ብምብርዓንን ንዝተገደዙ ግደ እውን ዘለና ናእዳን ኣድናቕትን ክብርን ዝለዓለ እዩ ።

ካብዚ ንላዕሊ ድማ ሎሚ ቅነ ህዝቢ ከተማ ደባርቅ ብናይ ፅንፈ ሓይልታት ዝግነው ገዛውቲ ንምፅጋን ዝጀመሮ ምንቅስቓስን ኣብ ጎንደር ከተማ ድማ ነዚ ዘሎ ምድላውን እንትርእ ካብ ቀደሙውን ኣብዘም ህዝብታት ነጊሱ ዝፀንሐ ተኸባቢርካ ብሓባር ናይ ምንባር ክብርታት ብዝኸነ ናይ ፀላኢ ሸርሒ ከምዘይሸርሸር ዘርእ እዩ። ከምኡውን ዝተጀመረ ፀረ ድኽነት ቃልሲ ህዝብታት ናይ ሓባር ቀላፅምም ብምድልዳል ዝፍፀም ምኽኑ ዝተበፀሐ ናይ ሓባር ምርድዳእ ብርክውን ዘርእይ እዩ።እዝይ ብመሰረቱ ኣብ ፅኑ ሰረት ዝተሃነፀ ፌደራላዊ ሰርዓትና ፤ዘጓንፍዎ ብድሆታት ብናይ ህዝብና ዝተማልአ ተሳትፎ ብትብዓት ይቕፅል ከምዘሎ ዝግነው ገዛውቲ ንምፅጋን ህዝቢ ደባርቅ ዝጀመሮ ምንቅስቓስን ህዝቢ ጎንደር ዝገበሮ ምድላውን ንግቕብ ብቕፅ ምስክር የለን።

ዝኸበርኩም ብሄር ብሄረ ሰባትን ህዝብታትን ኢትዮጵያ!!

ሐሶትን ቅጥፈትን ሓይልታት ጥፍኦት ከግታእ ኣብ ምግባር ብሄራዊ ክልላትና ብሓባርን ብውልቅን ዝወሰድኩም ቅዋም 'ውን ኣብ ፅኑዕ መሰረት ዝተነደቐ ፌዴራላዊ ስርዓትና ንኹሎም ብድሆታት ብምስጋር ብቕዓቱ እናመስከረ ምቕፃሉ ዘረጋግፅ እዩ ።

መንግስትን ህዝብን ብሄራዊ ክልል ኣምሓራ ኣብ ምኽባር ልዕልነት ሕጊ ዘየላጠ ቅዋም ዘለዎም ምዃኑ ምግላፁ፡ ክልላት ኦሮሞያ ፣ ደቡብ ፣ ዓፋር ፣ ሓረሪ ፣ ኢትዮጵያ ሱማሌ ፣ ቤንሻንጉል ጉሙዝን ጋምቤላን ከምኡውን ምምሕዳራት ከተማታት ድሬዳዋን ኣዲስ ኣበባን ንሰላም ዘለዎም ቅዋምን ቁርፅኝነትን ደጊሞም ዘረጋገፁ እዩ ።

ብሄራዊ ክልላዊ መንግስቲ ትግራይ እውን ፀረ - ሰላም ሓይልታት ኣብ ልዕሊ ህዝቢ ትግራይን መሪሕ ውድቡ ህወሓትን ኣነፃፃሮም ዝኸፈትዎ ወፍሪ ኣብ ትሕቲ ዝኅ ይኹን ኩነታት ተቐባልነት ከም ዘይረከብን ብናይ ሐሶትን ሕሱር ፕሮፖጋንዳን ከብፅሕዎ ዝደልዩ መፀለምታን ጠቕኝን ብናይ ህዝብታት ምክብባርን ሓድነትን ከምኡ 'ውን ብሓይልታት ፀፅታን ትካላዊ ብቕዓትን መስዋእትነትን ከም ዝፈሸሎም ካብዚ ንላዕሊ ካልእ መረጋገፂ የለን ። ብኣንፃሩ ብሄር ብሄረሰባትን ህዝብታትን ኢትዮጵያ ብኸምዚ ዝበለ ብድሆ ብዝበለፀ ፀላእቶም ፈልዮም ክፈልጡን ሓድነቶም ክጥንክርን ይገብሮም ።

ብምዃኑ ድማ ብምኽንያት ፀረ -ሰላም ሓይልታት ኣብ ልዕሊ ኣባላት ሓይልታት ፀፅታን ንፁሃት ዜጋታትን ናይ ሞትን መጉድኣትን ኣብ ልዕሊ ንብረት ንዝብፀሑ ዕንወትን ክሳራን ህዝብን መንግስትን ብሄራዊ ክልላዊ ትግራይ ዝተሰመዖም ሓዘን ይገልፁ ።

ብሄራዊ ክልላዊ መንግስቲ ትግራይ ህዝቢ ትግራይን ኣብ ከተማ ጎንደር ኣብ ልዕሊ ደቂ ሰባትን ንብረትን ብዝበፀሑ ጥፍኦት ተሓተቲ ዝኹ ውልቀ ሰባት ናብ ሕጊ ንምቕራብ ጠንኪሩ ክቃለስ እዩ ፤

ነዚ ዝተፈጠረ ዕንወት ተሓተቲ ዝኹ ኣብ ልዕሊ መንግስቲ ሻዕብያን ኣብ ትሕቲኡ ዘፀገዎም ጉጅለ ፅንፈኛታትን ተላኣኦታትን ንዝውሰዱ ስጉምቲ ክሳብ መወዳእታ ኣብ ጎኒ ፌዴራል መንግስቲ ጠጠው ከምንብል ደጊምና ነረጋግፅ። ኢትዮጵያ ሰላማን ልምዓታን ቅልጡፍ ምዕባለኣን ፌዴራላዊ ስርዓታን ንምዝራግ ዝንቀሳቕሱ ፀረ ሰላም ሓይልታትን ተላኣኦታትን ዝፈጥሮም ውዲት ኣቕዲምና ንምፍሻል መንግስታት ፌዴራልን ክልላትን ከምወትሮና ሓድነትና ኣጠናኺርና ጠጠው ክንብል ፃውዒትና ነመሓላልፍ።

።

ዝኸበርካ ህዝቢ ትግራይን ኣብ ዝተፈላለዩ ኩርናዓት እዚ ሃገር እትነብሩ ተወሊድቲ ትግራይን !!

ብውልቀ መለኸቲ ስርዓታት ካብ ዝበፀሕ ዝነበረ ግፍዕን ወፃዓን ንምንጋፍ ብዝዝበርናዮ ቃልሲ ዝዚፍ ዝበሃል ዝነበረ ስርዓት ደርጊ ብዕጥቃዊ ቃልሲ ንምድምሳስ ጥራሕ ልዕሊ 60 ሺሕ ናይ ህይወት መስዋእትን ልዕሊ 100,000 ኣካሎም ዝሰኣኑ ተጋደልትን ብምኽፋል ምስ ኩሎም ብሄር ብሄረሰባትን ህዝብታትን ኢትዮጵያ ብምዃን ዲሞክራሲያዊት ኢትዮጵያ ንምምስራት በቑዕና ኢና።

ይኹን እምበር ናይ ዘሓለፉ ስርዓታት ተረፍ መረፍ ኣተሓሳስባ ዝተሰከሙ ጉጅለታትን ወልቀ ሰባትን ምስ መንግስቲ ሻዕብያ ሕብረት ብምፍጣር ኣብ ልዕሊ ህዝቢ ትግራይን መሪሕ ውድብካን ዘተኮረ ወፍሪ ካብ ዝጅምሩ ፀኒሖም እዮም ።

መንግስቲ ሻዕብያ ዘዋፍሮም ኣባላቱን መሻርኩቱን ኣብ ማሕበራዊ መርበብ ሓበሬታ ነቕጦም ብስም ኢትዮጵያ ዘርአዊ ፕሮፖጋንዳ እናነዘሉ ፀኒሖም እዮም ። ዝዘርገሕዎ መርበብ ራዕዲ ተነቕሒሉ ናብ ሕጊ ንምቕራብ ምንቅስቓስ ምስ ተጀመረ ድማ ብምፍላጥን ብዘይ ምፍላጥን ዝሕወስዎም ሰባት ብምትእኻኻብ ኣብ ዝሓለፈ ስርዓት እንተይተረፈ ዝፈሸለ ድሑር ተግባር ህዝቢ ምስ ህዝቢ ንምጉናፅ ፈቲኖም እዮም ። ይኹን እንበር ኣብ ሞንጎ ህዝብታት ንዘመናት ዝፀንሐ ፅቡቕ ክብርታት መስተውዓላይነትን ሕገ መንግስታዊ ስርዓት ሒዙ ቀዋሚ ስርዓት ክኸውን ብምኽኣሉ ውዲታት ፀላእቲ ዝኸፍሉ ጉድኣት ከየብፀሐ እናመኸነ እዩ ።

ቀደሙ እውን ፀላእቱ ፈልዩ ዝፈልጥ ህዝቢ ትግራይ ኣብ ክልሉ ምስ ዝነበሩ ተወለድቲ ዝተፈላለዩ ብሄር ብሄረሰባትን ህዝብታትን ኢትዮጵያ ኣብ ከምዚ ዓይነት ሕጻናት ኩነታት እንተነገረ 'ውን ዝነገረ ዓይነት ፀገም እንተይተረአዩ ምሕላፉ ፤ ከም ኩሎም ብሄርን ብሄረሰባትን ህዝብታትን ኢትዮጵያ ፀላእቱ ፈልዩ ዝፈልጥን ዘስተውዕልን ሕገ መንግስታዊ ስርዓቱ ብዝላዓለ ሓላፍነት ምሕላው ዘመስከረ እዩ።

ብሄራዊ ክልላዊ መንግስቲ ትግራይ ኣብ ዝተፈላለዩ ኩርናዓት ሃገርና ዝነበሩ ተወለድቲ ትግራይ እዚ ናይ ምትሕብባር ውርሽኢም ሕገ መንግስታዊ ስርዓት ናይ ምሕላው ጥንካራኡምን ብምውዳብ ብዘርአውነት ዝዓበዱ መራሕቲ መንግስቲ ሻዕብያን ከደምቶምን ክቃለሱ ፃውዒት እንትነቕርብ ኣብ ዝነገሩ ይኹን እዋን ኣብ ጎንኹም ምዃኑ ብምርግጋፅ እዩ ።

ብሄራዊ ክልላዊ መንግስቲ ትግራይ

መቐለ ሓምለ 20/2008 ዓ/ም